



**(ఆంధ్రజ్యోతి సిరిసిల్ల)**  
కొత్తరేషన్ కార్డుల పంపిణీకి ప్రభుత్వం గ్రీన్ సిగ్నల్ ఇవ్వడంతో అర్హుల్లో అశ్వలు మొదలయ్యాయి. ఈ సారైనా మోక్షం లభించకపోతుందా? అని ఎదురు చూస్తున్నారు. రాజన్న సిరిసిల్ల జిల్లాలో మీ సేవా, ప్రజావాణి కేంద్రాల ద్వారా వెబ్సైటులో మంచి కొత్తరేషన్ కార్డుల కోసం దరఖాస్తు చేసుకున్నారు. రెండు సంవత్సరాల క్రితం ప్రభుత్వం జిల్లా పౌర సరఫరాల అధికారికి మంజూరు బాధ్యతలు అప్పగించింది. ఆ సమయంలో కొందరికి మాత్రమే రేషన్ కార్డులు అందాయి. చాలా మంది దరఖాస్తులు పెండింగ్లో ఉన్నాయి.

దీంతో రెండేళ్లగా కార్డుల కోసం నిరీక్షిస్తున్నారు. వరుస ఎన్నికల కోడితో పెండింగ్లో పడిన రేషన్ కార్డుల పంపిణీని ప్రారంభించాలని ముఖ్యమంత్రి కేసీఆర్ ఆదేశించడంతో అర్హులకు ఊరట కలిగింది. ప్రజాపంపిణీ సమన్వయపై ఉప సంచలన కూడా ఏర్పాటు చేశారు. దీంతో కార్డుల్లో మార్పులు, చేర్పులు వంటి సమస్యలు పరిష్కారమవుతాయని భావిస్తున్నారు. రాజన్న సిరిసిల్ల జిల్లాలో దాదాపు 10 వేల మంది రేషన్ కార్డుల కోసం దరఖాస్తు చేసుకున్నారు.

### మొక్కలను ధ్వంసం చేస్తే చర్యలు

కోనరావుపేట, జూన్ 9: మొక్కలను ధ్వంసం చేస్తే చర్యలు తీసుకుంటామని ఎంపీడీవో రామకృష్ణ అన్నారు. మండలంలోని సుద్దాల నుంచి కనగర్తి వైపు దారిలో మొక్కల ధ్వంసానికి బాధ్యుడైన కుడుకల సిద్ధయ్యకు బుధవారం జరిమానా విధించారు. వరికొయ్యలు ధ్వంసం చేసే సమయంలో మొక్కల ధ్వంసం అవుతున్నాయని, అలా చేస్తే చర్యలు తీసుకుంటామని అన్నారు. పల్లిమక్ష కార్యదర్శులు రాజయ్య, సుద్దాల కార్యదర్శి అభిలాష్ ఉన్నారు.

### మొక్కలు నాటేందుకు ఏర్పాట్లు చేయాలి

కోనరావుపేట, జూన్ 9: వర్షాకాలం ప్రారంభం కావడంతో మొక్కలు నాటేందుకు ఏర్పాట్లు చేయాలని ఎంపీడీవో రామకృష్ణ అన్నారు. మండలంలోని కొలనూరు గొల్లపల్లి గ్రామంలోని నర్సరీని బుధవారం పరిశీలించారు. మరో వారం రోజుల్లో వర్షాలు పడనున్నాయని, మొక్కలను నాటి ప్రదేశాలను గుర్తించాలని సూచించారు.

### రగుడు చౌరస్తాలో పోలీసుల తనిఖీలు

సిరిసిల్ల క్రిం, జూన్ 9: ధాన్యం తరలింపేందుకు వాహనాల కొరత తీవ్రంగా ఉండడంతో సిరిసిల్ల పట్టణంలోని రగుడు చౌరస్తా వద్ద బుధవారం ఉదయం సిరిసిల్ల టౌన్ సీబి అనిశ్చితమార్ ఆధ్వర్యంలో పోలీసులు తనిఖీలు చేపట్టారు. ఖాళీగా వెళ్తున్న ఎనిమిది లారీలను నిలిపివేశారు. వాటిని తహసీల్దార్ మల్లారెడ్డికి అప్పగించారు.

### పేద కుటుంబాలకు నిత్యావసరాలు

సిరిసిల్ల టౌన్, జూన్ 9: లాక్డౌన్లో సిరిసిల్లలో ఉపాధి కోల్పోయిన నిరుపేద కుటుంబాలకు కోడూరి బాలీలింగం సేవ సమితి ఆధ్వర్యంలో బుధవారం నిత్యావసరాలు, నగదు అందజేశారు. సిరిసిల్ల పౌర సంక్షేమ సమితి ఆధ్వర్యం వహించిన కార్యక్రమం శ్రీనివాస్, డొంతుల ప్రతాప్, శ్రీ రవిలాల్, అనుమాల రవి, వేణు, గజేష్ పాల్గొన్నారు.

### నడి రోడ్డుపై బోరు..పట్టించుకోరూ..



ఎల్లారెడ్డిపేట, జూన్ 9: ఎల్లారెడ్డిపేట గ్రామ పంచాయతీ పరిధిలోని 10వ వార్డులో నడి రోడ్డుపై బోరు ఉండడంతో రాకపోకలకు ఇబ్బందులు ఎదురవుతున్నాయి. గ్రామ పంచాయతీకి చెందిన ఈ బోరు నుంచి వివిధ అవసరాల నిమిత్తం నీటిని వినియోగిస్తారు. బోరు రోడ్డుపై ఉండడంతో తరచూ ప్రమాదాలు జరుగుతున్నాయి. పంచాయతీ అధికారులు పట్టించుకోవడం లేదని స్థానికులు ఆరోపిస్తున్నారు. ఇప్పటికైనా సంబంధిత అధికారులు స్పందించాలని, రోడ్డుపై ఉన్న బోరు మోటారును తొలగించాలని కోరుతున్నారు.

## రేషన్ కార్డులపై ఆశలు

- ఈ సారైనా మోక్షం లభించేనా?
- జిల్లాలో కొత్త కార్డుల కోసం 10 వేల మంది దరఖాస్తు
- 3,237 దరఖాస్తుల పరిశీలన
- మార్పులు, చేర్పుల కోసం మరో 10,825

చేసుకున్నారు. అందులో మూడంచెల విధానంలో విచారణ జరిపారు. వీరిలో అర్హులుగా తేలేవారు 9,237 మంది ఉన్నారు. కార్డుల్లో మార్పులు, చేర్పులకు సంబంధించి 10,825 మంది దరఖాస్తులు పెండింగ్లో ఉన్నాయి. మరోవైపు ముఖ్యమంత్రి ప్రకటనతో మీ సేవా కేంద్రాలకు వెళ్లిన వారికి నిరాశ ఎదురవుతోంది. రేషన్ కార్డు దరఖాస్తు చేసుకునే సైట్ మూసివేశారు. దీంతో అర్హులైన వారు ఎక్కడ దరఖాస్తు చేసుకోవాలో తెలియక అయోమయానికి గురవుతున్నారు.

### జిల్లాలో 3,237 దరఖాస్తుల పరిశీలన

రాష్ట్రంలో మూడంచెల విచారణ పూర్తయిన 4,46,169 మందికి 15 రోజుల్లోనే రేషన్ కార్డులు ఇవ్వాలని సీఎం ఆదేశించడంతో అధికారులు అప్రమత్తం అవుతున్నారు. జిల్లాలో 3,237 మందిని అర్హులుగా గుర్తించి దరఖాస్తులను పరిశీలిస్తున్నారు. ఇందులో బోయినపల్లి మండలంలో 157 మంది, చంద్రగిరి 263, ఇల్లంతకుంట్ల 287, గంధీరావుపేట 398, కోనరావుపేట 198, ముస్తాబాద్ 298, రుద్రంగి 87, సిరిసిల్ల 444, తంగళ్లపల్లి 195, వీరపల్లి 91, వేములవాడ రూరల్ 171, వేములవాడ 393, ఎల్లారెడ్డిపేటలో 315 మంది దరఖాస్తులు పరిశీలనలో ఉన్నాయి. ఇందులో క్షేత్ర స్థాయి సిబ్బంది వద్ద 1008 మంది, తహసీల్దార్ వద్ద 179 మంది, డిఎన్సీ వద్ద 2050 దరఖాస్తులు పెండింగ్లో ఉన్నాయి. కార్డుల్లో చేర్పులు, మార్పులకు సంబంధించి 10,825 దరఖాస్తులు పెండింగ్లో ఉన్నాయి. ఇందులో క్షేత్ర స్థాయి సిబ్బంది వద్ద 1453 దరఖాస్తులు, తహసీల్దార్ వద్ద 1080 దరఖాస్తులు, డిఎన్సీ వద్ద 8292 దరఖాస్తులు ఉన్నాయి. బోయినపల్లి మండలంలో 645 మంది, చంద్రగిరి 970, ఇల్లంతకుంట్ల 735, గంధీరావుపేట 1399, కోనరావుపేట 692, ముస్తాబాద్ 1059, రుద్రంగి 643, సిరిసిల్ల 1107, తంగళ్లపల్లి 606, వీరపల్లి 347, వేములవాడ 994, ఎల్లారెడ్డిపేటలో 1010 మంది దరఖాస్తులు పరిశీలనలో ఉన్నాయి. ఈ సారైనా మోక్షం కలుగుతుందని భావిస్తున్నారు.

## గ్రామాల అభివృద్ధి ప్రభుత్వ లక్ష్యం



అభివృద్ధి పనులకు శంకుస్థాపన చేస్తున్న ఎమ్మెల్యే

## ప్రారంభోత్సవానికి సిద్ధం చేయండి



పనులను పరిశీలిస్తున్న కలెక్టర్

సిరిసిల్ల రూరల్, జూన్ 9 : ఆధునిక హంగులతో నూతనంగా నిర్మించిన వ్యవసాయ మార్కెట్

## పల్లెలపై ప్రత్యేక దృష్టి సారించాలి

ఎల్లారెడ్డిపేట, జూన్ 9: వైద్యుని బృందం, ప్రజాప్రతినిధులు, అధికారులు పల్లెలపై ప్రత్యేక దృష్టి సారించాలని, రాబోయే రోజుల్లో చిన్నపిల్లలపై కొవిడ్ ప్రభావం చూపే ప్రమాదం ఉందని జిల్లా వైద్యాధికారి సుమన్మోహన్ రావు అన్నారు. ఎల్లారెడ్డిపేట మండల కేంద్రంతోపాటు బొప్పాపూర్ గ్రామాల్లో బుధవారం పర్యటించారు. కరోనా బాధితుల ఇళ్ల వద్దకు వెళ్లి థైరం కల్పించారు. ఇబ్బందులు ఉంటే తమ దృష్టికి తీసుకురావాలని సూచించారు. అనంతరం ఆయన మాట్లాడుతూ

అధికంగా కేసులు నమోదవుతున్న గ్రామాలపై శ్రద్ధ వహించాలని, కొవిడ్ పరీక్షలు నిర్వహించాలని వైద్య సిబ్బందిని ఆదేశించారు. చిన్న పిల్లల్లో కొవిడ్ లక్షణాలు కనిపిస్తే వెంటనే గుర్తించాలని, పరీక్షలు చేయించాలని అన్నారు. ప్రతి ఒక్కరూ మాస్కు ధరించాలని, బోక దూరం పాటించాలని సూచించారు. ఆయన వెంట ప్రోగ్రాం అధికారి కపిలసాయి, వైద్యాధికారి దర్శనారాయ్, హెచ్ఈఆఫ్ లింగం, సీహెచ్ఆర్ రమేష్, ఐఎన్ఎం తదితరులు ఉన్నారు.

### జిల్లాలో 5,02,352 మంది లబ్ధిదారులు

రాజన్న సిరిసిల్ల జిల్లాలో 255 గ్రామ పంచాయతీలు, సిరిసిల్ల, వేములవాడ మున్సిపాలిటీల పరిధిలో 344 రేషన్ దుకాణాలు, 1,70,984 రేషన్ కార్డులు ఉన్నాయి. ఇందులో ఆహార భద్రత కార్డులు 1,58,941, అంతోదయ కార్డులు 13,609, అన్నపూర్ణ కార్డులు 234 ఉన్నాయి. వీటి పరిధిలో 5,02,352 మంది లబ్ధిదారులు ఉన్నారు. బోయినపల్లి మండలంలో 11,925 కార్డులు ఉండగా 33,368 మంది లబ్ధిదారులు, చంద్రగిరిలో 10,845 కార్డులు 30,058 మంది లబ్ధిదారులు, గంధీరావుపేట 12,204 కార్డులు 40,985 మంది లబ్ధిదారులు, ఇల్లంతకుంట్ల 15,420 కార్డులు 42,757 మంది లబ్ధిదారులు, కోనరావుపేట 13,859 కార్డులు 40,599 మంది లబ్ధిదారులు, ముస్తాబాద్ 14,259 కార్డులు 42,286 మంది లబ్ధిదారులు, రుద్రంగి 4995 కార్డులు 14,805 మంది లబ్ధిదారులు, సిరిసిల్లలో 26,896 కార్డులు 80,917 మంది లబ్ధిదారులు, తంగళ్లపల్లిలో 14,077 కార్డులు 40,746 లబ్ధిదారులు, వీరపల్లిలో 4137 కార్డులు 12,848 మంది లబ్ధిదారులు, వేములవాడ 19,507 కార్డులు 57,619 మంది లబ్ధిదారులు, వేములవాడ రూరల్ 7429 కార్డులు 21,005 మంది లబ్ధిదారులు, ఎల్లారెడ్డిపేట 15,431 కార్డులు ఉండగా 44,359 మంది లబ్ధిదారులు ఉన్నారు.



### - ఎమ్మెల్యే సుంకె రవిశంకర్

బోయినపల్లి, జూన్ 9: గ్రామాల అభివృద్ధి ప్రభుత్వ లక్ష్యమని కొప్పుదండి ఎమ్మెల్యే సుంకె రవిశంకర్ అన్నారు. బోయినపల్లి మండం రక్తంపేటలో బుధవారం సీన్ రోడ్డు నిర్మాణ పనులకు శంకుస్థాపన చేశారు. ఈ సందర్భంగా ఆయన మాట్లాడుతూ స్వరాష్ట్రంలో అభివృద్ధి పనుల కోసం తెలంగాణ రాష్ట్ర ప్రభుత్వం దండిగా నిధులను ఖర్చు చేస్తోందన్నారు. కరోనా సందర్భంలోనూ సంక్షేమాన్ని వీడడం లేదన్నారు. ఈ కార్యక్రమంలో ఎంపీపీ వర్తపల్లి వెంకటేశ్వర్, సర్పంచ్ రంగి రేణుక-తిరుపతి, ఎంపీటీసీ ఈడుగి రాజేశ్వరి-స్వామి, టీఆర్ఎస్ మండల అధ్యక్షుడు మల్లేశం, నాయకులు కత్తెరపాక కొండయ్య, అంజయ్య, ల్యాండ్ రాంబాబు, కొడగని అశోక్ తదితరులు పాల్గొన్నారు.

### సమీకృత కలెక్టరేట్ సముదాయం పరిశీలన

సిరిసిల్ల అర్బన్లోని రగుడు శివారులో నూతనంగా నిర్మిస్తున్న సమీకృత కలెక్టరేట్ భవన నిర్మాణాన్ని బుధవారం కలెక్టర్ కృష్ణబాస్కర్ ఆరంభించి అధికారులతో కలిసి పరిశీలించారు. కలెక్టరేట్ ఆవరణలో మొక్కలు నాటాలని సూచించారు. సంబంధిత శాఖలకు కేటాయించిన సామగ్రిని ఆయా గదుల్లో అమర్చాలని ఆదేశించారు. ఆరంభించిన ఎంపీఈ చంద్రసేన్, డిఈ రవి తదితరులు పాల్గొన్నారు.



వివరాలు తెలుసుకుంటున్న డిఎంహెచ్.ఎం సుమన్మోహన్ రావు

## లాక్డౌన్ సడలింపుతో ఊరట

- నేటి నుంచి పగలు అనేలార్క్  
- తనిఖీలు నిర్వహించిన ఎస్సీ రామాలక్ష్మి

## 98 మందికి కరోనా పాజిటివ్

### రేపు మంత్రులు కేటీఆర్, నిరంజన్రెడ్డి రాక

సిరిసిల్ల, జూన్ 9 (ఆంధ్రజ్యోతి): పురపాలక, ఐటీ శాఖ మంత్రి కే. తారకరామారావు, వ్యవసాయ శాఖ మంత్రి సింగిరెడ్డి నిరంజన్రెడ్డి శుక్రవారం జిల్లాలో పర్యటింపనున్నారు. ఉదయం 11 గంటలకు తంగళ్లపల్లిలో రైతు వేదికను, 11.30 గంటలకు టీడీఎంసీ కేసీఆర్, చంద్రపేటలోపాటు వేములవాడలోని మల్లపల్లిలో రైతు వేదికలను ప్రారంభిస్తారు. 1.30 గంటలకు సిరిసిల్ల మున్సిపల్ పరిధిలోని నర్సాపూర్ వద్ద ఆధునిక మార్కెట్ యార్డును ప్రారంభిస్తారు. అనంతరం సమగ్ర వ్యవసాయ విధానంపై సదస్సు నిర్వహించనున్నారు.

### ఇంటర్ విద్యార్థులు పాస్

### - జిల్లాలో 4,468 మంది

సిరిసిల్ల ఎడ్యుకేషన్, జూన్ 9: కరోనా సేవద్దంలో ఇంటర్ రెండో సంవత్సరం విద్యార్థులను పరీక్షలు పరీక్షించడానికే పాస్ చేస్తున్నట్లు ప్రభుత్వం బుధవారం ప్రకటించింది. దీంతో జిల్లాలోని ప్రభుత్వ, ప్రైవేట్ కళాశాలల్లో చదువుతున్న 4,468 మంది విద్యార్థులు ఉత్తీర్ణత సాధించారు. జనరల్ విభాగంలో 3586 మంది రెగ్యులర్ విద్యార్థులు, 319 మంది ప్రైవేట్ విద్యార్థులు, ఓకేషనల్ రెగ్యులర్లో 550 మంది విద్యార్థులు, ప్రైవేట్లో 13 మంది ఉన్నారు. విద్యార్థులందరికీ త్వరలోనే మెమోలు వస్తాయని జిల్లా ఇంటర్మీడియట్ విద్యాధికారి మోహన్ తెలిపారు.

### రోడ్డు నిర్మాణంలో నాణ్యత పాటించాలి



రోడ్డును పరిశీలిస్తున్న డిఈ భూమేశ్వర్

రుద్రంగి జూన్ 9: మానూల రింగ్ రోడ్డు నిర్మాణ పనుల్లో నాణ్యత పాటించాలని పంచాయతీరాజ్ డిఈ భూమేశ్వర్ అన్నారు. రుద్రంగి మండలంలోని మానూల రింగ్ రోడ్డు పనులను బుధవారం పరిశీలించారు. ఈ సందర్భంగా ఆయన మాట్లాడుతూ మానూలతోపాటు మట్నూ ఉన్న గిరిజన తండాలు కలిపే రింగ్ రోడ్డు పనులు వేగంగా జరుగు తున్నాయన్నారు. ఆయన వెంట ఏఈ మహేశ్వర్ తదితరులు పాల్గొన్నారు.

### దాచారం ఇన్-చార్జి సర్పంచ్ గా పర్యటించారు

ఇల్లంతకుంట్ల, జూన్ 9: మండలంలోని దాచారం గ్రామ ఇన్-చార్జి సర్పంచ్ గా పొన్నం పర్వరాములను నియమించారు. ఈ మేరకు కలెక్టర్ కృష్ణబాస్కర్ జారీ చేసిన ఉత్తర్వులను ఎంపీపీ పట్టాభి వెంకటరమణారెడ్డి మండల పరిషత్ కార్యాలయంలో బుధవారం అందజేశారు. సర్పంచ్ గా పనిచేసిన సుదర్శన్ మృతిచెందడంతో ఉపసర్పంచ్ పర్వరాములకు పంచాయతీరాజ్ చట్టం ప్రకారం ఇన్-చార్జి సర్పంచ్ గా బాధ్యతలు అప్పగించినట్లు తెలిపారు. కార్యక్రమంలో పంచాయతీ కార్యదర్శి ప్రకాశ్, నాయకులు నాయిని రమేష్, చల్ల సవీర్రెడ్డి పాల్గొన్నారు.

### నేడు విద్యుత్ సరఫరాలో లంతరాయం

ఎల్లారెడ్డిపేట, జూన్ 9: ఎల్లారెడ్డిపేట మండలం అల్లూస్పూర్, రాజన్నపేట, దేవనగిరిపట్టణం, కిష్కనాయకేతండా, బొప్పాపూర్, గొల్లపల్లి, కోరుట్లపేట, సింగారం, అక్కపల్లి గ్రామాల్లో గురువారం ఉదయం 7 గంటల నుంచి మధ్యాహ్నం 2 గంటల వరకు విద్యుత్ సరఫరా నిలిపివేయనున్నట్లు సీఎం ఏఈ దివ్య బుధవారం ప్రకటనలో తెలిపారు. గ్రామాల్లో 39 కేపీ టీగల మరమ్మత్తు పనులు కొనసాగుతున్నట్లు పేర్కొన్నారు.

CLASSIFIEDS

వానపెద్దె వాయిసబి

సంప్రదించండి

7-4-7, కల్లెపల్లి, తంపేనె నా యెళ్ల పాస్కోట్

పోయింది. పాస్కోట్ నెం. R 9456421

దారిపాటు తెలుసుకుంటే. ఫోన్: 76740 72026

AJK- 10160

LOANS

I.S.O. 9001:2015 సర్టిఫైడ్ కంపెనీ

మాది. మేము 9 కన్నా ఎక్కువ RBI రిజిస్టర్డ్ ఫైనాన్స్ కంపెనీల ద్వారా ఆర్థిక పరిశీలన కోర్ట్లో స్టాంపు / పర్మనెంట్ లోన్స్ / బిజినెస్ / ప్రాప్తిలో లోన్స్ అందిస్తున్నాము. JBHIM PVT LTD ఫోన్: 8722872558 / 7331161999

AJH- 939

బిట్స్ ఫండ్స్

ఇది బిట్స్ మాత్రమే కాదు. అంతకు మించి 5 లక్షల బిట్స్ 7.40 లక్షలు పొందే అవకాశం సిబిటి స్పార్క్ లేబుల్స్ పర్మనెంట్ లోన్ డివిడెండ్స్ + ఇమోబిలిటీ మాక్స్ సిగ్ని బిట్స్ ప్రైవేట్ లిమిటెడ్. ఆకర్షణీయమైన ఏజెంట్స్ కావాలి. ఫోన్: 8722872682, 7331162999

AJH- 00259

LOANS

మా వద్ద అన్ని రకముల లోన్స్ ఇవ్వబడును. వ్యక్తిగత, వ్యాపార, ఆస్తి, గృహ, వ్యవసాయం, టేక్ ఓవర్ ప్రాప్తిపై లోన్స్ ఇవ్వబడును. ఫోన్: 8745012734

AJH- 000259

PLOT FOR SALE

★ మీ ప్లెట్ల బంగారు భవిష్యత్తు కొరకు ఆరే తప్పక

ధరలే ప్లెట్లు. 60 చ. గజాల ప్లెట్లు రూ. 99000/-

యాదాద్రి ధర్మ ఆలయం, స్పాట్ రిజిస్ట్రేషన్ ప్రకారం వాతావరణం. సంప్రదించండి: 8008091512

AJ H-2476

ఆంధ్రజ్యోతిలో క్లాసిఫైడ్ ప్రకటనలపై సంప్రదించండి:

కరీంనగర్ :- సెల్ : 99854 41150, 99854 10640

జగిత్యాల :- సెల్: 99854 11262,

మేటపల్లి :- సెల్: 70131 42966

వేములవాడ, సిరిసిల్ల :- సెల్: 99854 11063

పెద్దపల్లి :- 95509 00238

దహన క్రియలు, రేధాంజలి, అర్చనావాహన, సంశాపం

బంధాలు, అనుబంధాలు తీరం దాటితే.. భవబంధాలు, జ్ఞాపకాలు మిగిలిపోతాయి ఇక్కడ...

మీ ఉన్నత శివార్లకు కృప చేసిన మీ కుటుంబ సభ్యులు / ఆత్మీయుల ఆంశ్యక్రియలు, రేధాంజలి, వర్ణిత ప్రకటనలు

ఆంధ్రజ్యోతిలో తక్కువ ఖర్చుతో ప్రకటనల ప్రచురణ కొరకు

25% డిస్కంట్ ఆంధ్రజ్యోతి అందిస్తోంది.

పూర్వ వివరాలకు సంప్రదించండి:

సెల్: 99854 11273, 99854 11174

## అసంపూర్తిగా మహిళా సంఘం భవనం

### - సమావేశాల్లో సభ్యుల అవస్థలు

### - పట్టించుకోని ప్రజాప్రతినిధులు, అధికారులు

సిరిసిల్ల రూరల్, జూన్ 9: మహిళా సంఘాల సభ్యులు ప్రతి నెల నిర్వహించుకునే సమావేశాలకు ఇబ్బందులు పడవద్దనే ఉద్దేశంతో రాష్ట్ర ప్రభుత్వం మహిళా సంఘం భవనానికి నిధులు మంజూరు చేసింది. ఆ నిధులు సరిపోకపోవడంతో భవన నిర్మాణం అసంపూర్ణంగా నిలిచిపోయింది. దీంతో సంఘాల సభ్యులు సమావేశాల కోసం ఇబ్బందులు పడుతున్నారు. సిరిసిల్ల అర్బన్ పరిధిలోని పెద్దూర్లో 70 మహిళా సంఘాలు ఉన్నాయి. వాటిని పర్యవేక్షించేందుకు మూడు గ్రామైక్కు సంఘాలను ఏర్పాటు చేసి వాటికి నిర్వాహకులను నియమించారు. గ్రామాలలోని మహిళా సంఘాల కోసం రాష్ట్ర ప్రభుత్వం సొంత భవనాల నిర్మాణానికి రూ. 5 లక్షల ఛేదన నిధులను మంజూరు చేసింది. పెద్దూర్లో మహిళా సంఘానికి భవనాన్ని నిర్మించాలని మంత్రి కేటీఆర్ ను కోరడంతో భవన నిర్మాణానికి స్థలాన్ని చూపిస్తే నిధులు మంజూరు చేస్తామని హామీ ఇచ్చారు. దీంతో గ్రామంలోని మహిళా సంఘాల సభ్యులు సమావేశమై 2014లో గ్రామ శివారులో రెండున్నర గుంటల భూమి కోసం రూ.2లక్షలకు ఇవ్వమని కోసుకోవడం చేశారు. ఈ విషయాన్ని మంత్రి కేటీఆర్ దృష్టికి



పెద్దూర్లో అసంపూర్తిగా ఉన్న మహిళా సంఘం భవనం

తీసుకెళ్లారు. 2015లో మహిళా సంఘం భవన నిర్మాణానికి రూ.5 లక్షలు మంజూరు చేశారు. గ్రామానికి చెందిన ప్రజాప్రతినిధులు పనులు ప్రారంభించారు. మంజూరు చేసిన నిధులలో స్పాట్ వరకు నిర్మించారు. నిధులు సరిపోవడం లేదని పనులు నిలిపివేశారు. అనంతరం గతేడాది గ్రామాన్ని సిరిసిల్ల మున్సిపల్లో విలీనం చేశారు. దీంతో ఐకేపి పరిధిలో పని చేస్తున్న గ్రామంలోని 70 మహిళా సంఘాలతోపాటు మూడు

### సమావేశాలకు ఇబ్బందులు

### - టి. సుధా, గ్రామైక్కు సంఘం అధ్యక్షురాలు, పెద్దూర్

భవనం లేకపోవడంతో సమావేశాలు నిర్వహించేందుకు ఇబ్బందులు పడుతున్నాయి. మహిళా సంఘాల నుంచి డబ్బులు జమ చేసి స్థలాన్ని కొనుగోలు చేశాం. మంత్రి కేటీఆర్ రూ.5 లక్షల నిధులు మంజూరు చేశారు. ఆ నిధులు సరిపోక భవన నిర్మాణం అసంపూర్ణంగా నిలిచిపోయింది.

### భవనాన్ని పూర్తి చేయాలి

### - భూక్య లావణ్య, కార్యదర్శి, పెద్దూర్

పెద్దూర్లో అసంపూర్తిగా ఉన్న మహిళా సంఘం భవనాన్ని పూర్తి చేసేందుకు మరన్ని నిధులను మంజూరు చేయాలని, భవనం లేకపోవడంతో ప్రతి నెల వార్డు కార్యాలయంలో సమావేశాలను నిర్వహిస్తున్నాం.



## మానేరుకు ఇరువైపులా రక్షణ గోడ

● 310 కోట్ల నిధులు మంజూరు

హైదరాబాద్, జూన్ 9 (ఆంధ్రజ్యోతి): మానేరు నదికి ఇరు వైపులా రక్షణ గోడను నిర్మించడానికి వీలుగా ప్రభుత్వం రూ. 310 కోట్ల నిధులను మంజూరు చేసింది. ఈ మేరకు బుధవారం ఇరిగేషన్ శాఖ ప్రత్యేక ప్రధాన కార్యదర్శి రజతోకుమార్ ఉత్తర్వులు జారీ చేశారు. ఈ నిధులను ఉపయోగించి కరీంనగర్ జిల్లాలోని లోయర్ మానేరు డ్యాం దిగువ ప్రాంతంలో మానేరు నదికి ఇరు వైపులా రక్షణ గోడలను నిర్మించనున్నారు.

## ప్రమాదవశాత్తు బావిలో పడి ఒకరి మృతి

జూలపల్లి, జూన్ 9: మండలంలోని వెంకట్రావుపల్లి గ్రామానికి చెందిన కొమ్మ కొమురయ్య(59) ప్రమాదవశాత్తు బావిలోపడి మృతిచెందాడు. వెంకట్రావుపల్లి శివారులో తన మేకలను మేపేటకు వెళ్లిన కొమ్మరయ్య మంగళవారం సాయంత్రం ఒక వ్యవసాయ బావి వద్దనున్న చెట్టుకొమ్మలను నరుకుతుండగా విద్యుత్ తీగలకు తగిలి పాకేకు గురయ్యాడు. దీంతో పక్కనే ఉన్న బావిలో పడి మృతిచెందినట్లు పోలీసులు తెలిపారు. మృతునికి భార్య, కుమారుడు, మాతూరు ఉన్నారు. కేసునమోదు చేసి దర్యాప్తు చేస్తున్నట్లు ఎన్ఐఐ జానీపాపా తెలిపారు.

## మహిళపై కత్తితోదాడి

కరీంనగర్ జైం, జూన్ 9 : కరీంనగర్‌లోని ముకరంపుర ప్రాంతంలో బుధవారం ఉదయం 6:30 గంటల ప్రాంతంలో గుర్తుతెలియని వ్యక్తి ఇంటిలోకి ప్రవేశించి వాసంతి(59) అనే మహిళపై కత్తితో దాడి చేశాడనే ఘటన కరీంనగర్‌లో కలకలం సృష్టించింది. బాధిత మహిళ ఆసుపత్రిలో చికిత్సప్రాప్తతుండగా ఈ ఘటనపై పోలీసులు విచారణ చేపట్టారు. బాధితురాలు పోలీసులకు చెప్పిన వివరాల ప్రకారం... కరీంనగర్‌లోని ప్రముఖ హోటల్ గీతాభవన్ యజమాని రాజీవ్‌శెట్టి భార్య అయిన వాసంతి(59)పై ఉదయం ఒక అగంతకుడు ముఖానికి హన్మి దరించి కత్తితో ఆమె పొట్టుభాగంలో గాయపరిచాడు. ఆమె తేరుకుని అరవటంతో అగంతకుడు అక్కడి నుంచి పారిపోయాడు. వాసంతి భర్త రాజీవ్‌శెట్టి అలాలోగ్గుతో రెండేళ్ల కిందట మరణించగా ఆమె, కొడుకు సందీప్ కుమార్ ముకరంపురలో తన ఇంటిలోనే ఉంటూ హోటల్‌ను నడుపుతున్నారు. లాక్‌డౌన్ కారణంగా వాసంతి కొడుకు రెండు నెలల కిందటే వెంగుళూరు వెళ్లి అక్కడే ఉన్నాడు. రెండు రోజుల కిందటే అతను హైదరాబాద్‌కు చేరుకున్నాడు. ఈ రెండు నెలల నుంచి వాసంతితో పాటు సహాయకులుగా ఉన్న ఇద్దరు యువతులు కూడా అదే ఇంటిలో నివసిస్తున్నారు. వాసంతి ఇంటి వెనుకవైపు ఉన్న పశువైద్యశాల ఆవరణ నుంచి గుర్తుతెలియని వ్యక్తి ఇంటిలోకి ప్రవేశించి కత్తితో దాడి చేశాడని బాధితురాలు చెబుతున్నది. ఇంటిలో సీసీ కెమెరాలు



ఆసుపత్రిలో చికిత్స పొందుతున్న వాసంతి



ఘటన జరిగిన ప్రదేశంలో పరిశీలిస్తున్న పోలీసులు

- పోలీసుల అదుపులో అనుమానితులు
- వివిధ కోణాల్లో విచారణ

ఉన్నప్పటికీ రెండు రోజులుగా పని చేయటంలేదు, ఇంటిలో ఉన్న కుక్కను కూడా కట్టేసి ఉంచారు. గేట్ తెరచి ఉంచారు. దీనిపై పోలీసులు లోతుగా విచారిస్తున్నారు. వాసంతి కొడుకు సందీప్ ఉదయం 9:30 గంటలకు కరీంనగర్‌కు చేరుకున్నాడు. సంఘటన జరిగిన సమయంలో ఇంటిలోనే ఉన్న ఇద్దరు యువతులను, కొందరు హోటల్ వర్కర్లను పోలీసులు అదుపులోకి తీసుకుని విచారిస్తున్నారు. బాధితురాలు ప్రస్తుతం హార్మ నర్సింగ్‌హోంలో చికిత్స పొందుతున్నది. పోస్ట్‌మార్ట్ నిపుణులతో గాయాన్ని పరిశీలించినట్లు తెలుస్తోంది. ఈ ఘటనపై అనుమానాలు వ్యక్తమవుతున్నాయి. కుటుంబంలో తగాదాలు? లేదా బెదిరింపుల ఘటనగా అనుమానాలు వ్యక్తమవుతున్నాయి.

● ఎమ్మెల్యే జీవన్‌రెడ్డి

జగిత్యాల టౌన్, జూన్ 9: సీఎం కేసీఆర్ పర్యటన పేరుతో ప్రతిభను అరెస్టు చేయడం అప్రజాస్వామికమని ఎమ్మెల్యే జీవన్‌రెడ్డి ఆరోపించారు. బుధవారం రాత్రి జగిత్యాలలో విలేజరుల సమావేశం నిర్వహించి జీవన్‌రెడ్డి మాట్లాడారు. చెన్నూర్ ఎమ్మెల్యే బాల్క. సుమన్ తండ్రి సురేష్ ఇటీవల మృతి చెందగా సీఎం వ్యక్తిగత పర్యటనలో భాగంగా పరామర్శకు రావడం సరైనదనని వివరించారు. కానీ ప్రతిభకే పార్టీల కార్యకర్తలను అరెస్టు చేయడం ఆశ్చర్యకరంగా ఉందన్నారు. మనమేమైనా ప్రజాస్వామ్యంలో ఉన్నామని నిరంతుక పాలనలో ఉన్నామా? అని ప్రశ్నించారు. సీఎం ఎందుకు అభివ్రాజావంతో ఉన్నారో

ఆయనకే తెలుసునన్నారు. సీఎం కేసీఆర్, మంత్రి కేటీఆర్ పర్యటిస్తే అరెస్టులు చేస్తున్నారు నీఎంకు వారి పాలనపై వారికి విశ్వాసం లేదా అని ప్రశ్నించారు. ప్రజాస్వామ్యయుతంగా సమస్యలను ప్రభుత్వం ధృవ్వికి తీసుకొని వెళ్లికే హక్కు. ప్రతిపక్షాలకు ముహూర్తం కావాలంటే జీవన్‌రెడ్డి సమయంలో ముత్తంపేట చెక్కుర ప్యాజరీ ప్రైవేట్ యాజమాన్యంలో కొనసాగేదన్నారు. రాష్ట్రం ఏర్పడితే 100 రోజుల్లో ప్రభుత్వ వరం చేస్తామన్న సీఎం హామీ నెరవేరకపోగా ప్యాజరీ హక్కుగా మూత బడితూ చేశారన్నారు. అక్రమ అరెస్టులు చేసి నిర్బంధిస్తే సమస్య పరిష్కారం కాదన్నారు. సీఎం తక్షణమే స్పందించి ముత్తంపేట చెక్కుర ప్యాజరీని పునఃప్రారంభించేలా చర్యలు తీసుకోవాలని ఆయన డిమాండ్ చేశారు.

## వ్యవసాయ బావిలో దూకి మహిళ ఆత్మహత్య

గొల్లపల్లి, జూన్ 9: గొల్లపల్లి మండలం శ్రీరాములపల్లె గ్రామంలో గుండేటి రాజవ్వ (50) అనే మహిళ ఎదిగిన కొడుకులు జీవితంలో స్థిరపడటం లేదనే మనోవేదనతో వ్యవసాయ బావిలో దూకి ఆత్మహత్య చేసుకోగా రెండు రోజుల అనంతరం మృతదేహం బావిలో తేలిన సంఘటన బుధవారం చోటు చేసుకుంది. పోలీసులు, కుటుంబ సభ్యులు తెలిసిన వివరాల మేరకు... రాజవ్వకు ఇద్దరు కొడుకులు ఉండగా, వారు ఉన్నత విద్యనభ్యసించి కొంత కాలంగా ఉద్యోగాన్వేషణలో ఉన్నారు. ఇద్దరు కొడుకులకు అటు ఉద్యోగాలు దొరకక, ఇటు పెళ్లిళ్ళు చేసుకోకపోవడంతో తీవ్ర మనస్తాపం చెందింది. తరచుగా ఇంట్లో పెళ్లిళ్ళు చేసుకోవడని కొడుకులను అడగగా ఉద్యోగాలు వచ్చాక చేసుకుంటామని చెప్పేవారు. ఈ క్రమంలో ఈ నెల 1న రాజవ్వ ఇంటిలో నుంచి వసం నిమిత్తం అని చెప్పి బయటికి వెళ్లి రాత్రి అయినా ఇంటికి తిరిగిరాలేదు. దీంతో భర్త, ఇద్దరు కొడుకులు తమ పంటపొలాలు

వెంట, బంధువులు, తెలిసిన వారి ఇళ్లలో వెతికి నా ఆమె అచూకీ లభించలేదు. దీంతో తప్పని పోయినట్లు పోలీసుస్టేషన్‌లో ఫిర్యాదు చేశారు. ఈ క్రమంలో భర్త లక్ష్మారెడ్డి రామవేపట్నం రెవెన్యూ శివారంలోని తమ మామిడి తోటలో ఉన్న వ్యవసాయ బావి వద్దకు వెళ్లి చూడగా భార్య మృతదేహం బావిలో తేలియాడుతూ కనిపించడంతో కుటుంబ సభ్యులకు సమాచారం అందించారు. సమాచారం తెలుసుకున్న పోలీసులు సంఘటనాస్థలికి వచ్చి మృతదేహాన్ని స్నానిక వార్డు సభ్యుడు పురపాలి రాజిరెడ్డి, మేయరువకుడి సాయంతో బావిలో నుంచి ఒడ్డుకు చేర్చి పోస్ట్‌మార్టం నిమిత్తం జిల్లా ప్రధానానుపత్రికి తరలించారు.



రాజు (పూర్తి)

## కాలువ నీటిలో మునిగి తండ్రి కూతురు మృతి

రామడుగ, జూన్ 9: రామడుగ మండలం లక్ష్మీపూర్ వద్ద శాశ్వతగ్రం ప్రాజెక్టులో భాగంగా నిర్మించిన గూయిల్లి పంజీహాస్ గ్రావిటీ కాలువలో మునిగి గొండ్లపల్లికి చెందిన కత్తి శ్రీనివాస్(37), రిషిత(7)లు మృతి చెందారు. నెల రోజులు క్రితం తమ సమీప బంధువు మృతి చెందిన నేపథ్యంలో శ్రీనివాస్ కుటుంబ సభ్యులతో కలిసి లక్ష్మీపూర్ వరద కాలువ వద్ద పుణ్యస్నానం కోసం వెళ్లారు. ఈ సందర్భంగా శ్రీనివాస్ కూతురు రిషిత ప్రమాదవశాత్తు కాలువలో

మునిగిపోయింది. గమనించిన శ్రీనివాస్ ఆమెను రక్తించే ప్రయత్నంలో తాను కూడా కాలువలో గల్లంతయ్యాడు. పోలీసులకు సమాచారం అందించగా ఎన్ఐఐ వివేక ఆధ్వర్యంలో గజ ఈతగాళ్ళు గాలింపు చర్యలు చేపట్టారు. రిషిత, శ్రీనివాస్ మృతదేహాలను బయటకు తీశారు. ఇదే ర్యాంపు వద్ద గతంలో ఓ యువకుడు మృత్యువాత పడగా అధికారులు దీనిపై చర్యలు చేపట్టి మరోసారి ఇలాంటి సంఘటనలు జరగకుండా చూడాలని ప్రజలు కోరుతున్నారు.

## బీడి కార్మికురాలి ఆత్మహత్య

సిరిసిల్ల జైం, జూన్ 9: సిరిసిల్ల పట్టణంలోని వెంకం పేటకు చెందిన నాగుల నాగరాజ్(37) అనే బీడి కార్మికురాలు బుధవారం ఉర్రేసుకొని ఆత్మహత్య చేసుకుంది. సిరిసిల్ల టౌన్ ఎస్టే నెహ్రూ కలెక్టర్ వివరాల ప్రకారం... పట్టణంలోని వెంకంపేటకు చెందిన నాగరాజ్ బీడిలు చేస్తుండగా, ఆమె భర్త రఘురాం కూలీ వసలు చేస్తూ జీవిస్తున్నారు. అతడు చాలాగా కూలీ పనులు లేకపోవడం, బీడిలు చేసేనా ఆర్థికంగా ఇబ్బందులు ఎదురవడంతో మనస్తాపం చెందింది. ఇంట్లో దూలారానికి ఉరివేసుకుంది. కొంత సేపటికి గమనించిన కుటుంబ సభ్యులు చికిత్సకోసం జిల్లా ఆస్పత్రికి తరలించగా అప్పటికే మృతిచెందినట్లు వైద్యులు నిర్ధారించారు. మృతురాలి భర్త రఘురాం పీర్సా డుతో కేసు దర్యాప్తు చేస్తున్నట్లు ఎస్పి తెలిపారు.

## ఎస్‌యూఐ ఫార్మసీ బృందం ముందడుగు

● మధుమేహ చికిత్స పరిశోధనకు పేటెంట్

గణేశ్వరగర్/సుల్తానాబాద్,జూన్9: పరిశోధనారంగంలో శాతహాసన విశ్వ విద్యాలయం ఫార్మసీ బృందం ముందడుగు వేసింది. మధుమేహ వ్యాధిలో ఉపయోగించే ఔషధాలను గుర్తించడంలో సులువైన పద్ధతిని అభివృద్ధి చేసినందుకు సుల్తానాబాద్‌కు చెందిన ఎన్‌యూఐ ఫార్మసీ అధ్యాపకుడు పి. శ్రాంతిరాజు బృందానికి పేటెంట్ లభించింది. ‘ఎ మెథడ్ ఫర్ స్క్రీనింగ్ ఆఫ్ యాంటీ డయాబెటిక్ డ్రగ్స్ యూజింగ్ బిట్ ఎంట్రియా’ అనే అంశంపై చేసిన పరిశోధనకు వైస్సెలోని ఇంటియన్ పేటెంట్ ఆఫీస్ పేటెంట్ హక్కులు మంజూరు చేసింది. ఈ విధానం ద్వారా మధుమేహ వ్యాధికి ఉపయోగపడే ఔషధాలను గుర్తించడం సులువు అవుతుందని, పరిశోధనలో జంతువుల వాడకం గణనీయంగా తగ్గించవచ్చని శ్రాంతి రాజు అభిప్రాయం. తద్వారా పరిశోధనకు అయ్యే ఖర్చును కూడా తగ్గించవచ్చని, బిట్ ఎంట్రియాను ఉపయోగించి మధుమేహంపై పరిశోధన చేయడం ప్రపంచంలోని ప్రప్రథమమని తెలిపారు. పేటెంట్ సాధించిన అధ్యాపకుడిని విశ్వవిద్యాలయం బీసీ ఆచార్య ఎన్ మల్లేశ్ అభినందిస్తూ



శ్రాంతిరాజుకు జ్ఞాపిక అందజేస్తున్న పీసీ మల్లేశ్

ఇటువంటి పరిశోధనలకు విశ్వవిద్యాలయం అన్నివిధాలా సహాయ సహకారాలు అందిస్తుందని తెలిపారు. ఈ కార్యక్రమంలో రిజిస్ట్రార్ ఆచార్య టి భరత్, ప్రిన్సిపాల్ డాక్టర్ కె తిరుపతి, సహాయ రిజిస్ట్రార్ వై కిషోర్ పాల్గొన్నారు.

## నేటి నుండి ఆర్టీసీ అదనపు బస్సులు

భగత్‌నగర్, జూన్ 9: రాష్ట్ర ప్రభుత్వం బుధవారం నుండి లాక్‌డౌన్ నను యాన్ని ఉదయం 6 గంటల నుండి సాయంత్రం 6 గంటల వరకు సంచించినందున ఆర్టీసీ కరీంనగర్-12 డిపోల వరదిలో అదనపు బస్సులను నడిపిస్తున్నట్లు ఆయా డిపో మేనేజర్లు పి అర్బత్, ఎల్ మల్లేశం వేర్వేరు ప్రకటనల్లో తెలిపారు. కరీంనగర్-1 డిపో వరదిలోని అన్ని రూట్లలో ఆర్టీసీ బస్సులను ఉదయం 6 గంటల నుంచి సాయంత్రం 6 గంటల వరకు నడిపిస్తున్నామన్నారు. కరీంనగర్-జగిత్యాల-నిజామాబాద్, కరీంనగర్-జెబిఎస్-హైదరాబాద్, కరీంనగర్-జెబిఎస్-హైదరాబాద్-పం చలింగాల, కరీంనగర్-వరంగల్-ఇమ్మం, కరీంనగర్-జుమ్మకుంట, కరీంనగర్-ఇల్లం తకుంట,కరీంనగర్-చేములవాడ-సిరిసిల్ల-కామారెడ్డి రూట్లలో ప్రయాణికుల రద్దీని బట్టి బస్సుల సంఖ్య పెంచనున్నట్లు తెలిపారు. కరీంనగర్-12 డిపో వరదిలో జెబిఎస్, జగిత్యాల-ఆర్మూర్-నిజామాబాద్, హన్మకొండ, వరంగల్, సుల్తానాబాద్-గోదావరీఖని, లక్ష్మిపేట, మంచిర్యాల, ధర్మవల్లి, ధర్మారం, జూలపల్లి, గొడిశేలపేట, చెగ్గాం, ఓడెల, కాన్పల్లెరాంపూర్ గ్రామాలకు బస్సులను సవించనున్నట్లు తెలిపారు.

## మాతృశ్రీలో శ్రీవాగ్దేవి విలీనం

వరంగల్ అర్బన్ ఎడ్యుకేషన్, జూన్ 9 : హజారాబాద్‌లోని శ్రీవాగ్దేవి డిగ్రీ కళాశాలను మాతృశ్రీ డిగ్రీ కళాశాలలో విలీనం చేసుకున్నట్లు ఆ కళాశాల కరస్పాండెంట్ కామల్ ఇంద్రసేనారెడ్డి బుధవారం ఒక ప్రకటనలో తెలిపారు. కళాశాల విలయతాండవం చేస్తున్న వివస్థిత పరిస్థితుల్లో రాష్ట్ర వ్యాప్తంగా 150 డిగ్రీ కళాశాలలు మూతపడినప్పటికీ తమ ఆదీనంలో వివిధ ప్రాంతాల్లో నిర్వహిస్తున్న వేర్వేరు కళాశాలలను మాతృశ్రీలో విలీనం చేసుకొని నిర్వహిస్తున్నట్లు ఆయన పేర్కొన్నారు. కళాశాల యాజమాన్యం ఆలోచనలను, నిర్ణయాలను ఎప్పటికప్పుడు ప్రోత్సహిస్తూనే తల్లిదండ్రులను, శ్రేయోధిలాలకులకు కళాశాల యాజమాన్యం ఎప్పటికీ రుణపడి ఉంటుందన్నారు.

## సుప్రీం సీజ్ వ్యాఖ్యలను సమర్థిస్తున్నాం

గణేశ్వరగర్, జూన్ 9: న్యాయమూర్తుల నియామకాల్లో సామాజిక న్యాయం పాటించాలన్న సుప్రీంకోర్టు సీజ్ వ్యాఖ్యలను హర్షిగా సమర్థిస్తున్నామని బీసీ సేవేమ్ సంఘం ఉమ్మడి జిల్లా అధ్యక్షులు ఎస్సం ప్రకాష్, వర్గింగ్ ప్రెసిడెంట్ నాగుల కనకయ్యగౌడ్, ఉపాధ్యక్షులు మంతెన కీరత్, కార్యదర్శి డొగ్గిలి శ్రీధర్‌లు బుధవారం ఒక ప్రకటనలో తెలిపారు. దేశంలోని హైకోర్టు న్యాయమూర్తుల నియామకాల్లో బీసీ, ఎస్సీ, ఎస్సీ, మహిళా, మైనార్టీలకు తగిన ప్రాతినిధ్యం లేదనే విమర్శలు వస్తున్నాయని, ఇలాంటివి రాకుండా ఉండాలంటే న్యాయమూర్తుల నియామకాలలో సామాజిక న్యాయం జరిగిలా వర్చులు తీసుకోవాలని హైకోర్టు ప్రధాన న్యాయమూర్తుల సమావేశంలో సుప్రీంకోర్టు ప్రధాన న్యాయమూర్తి జస్టిస్ రవణ మాట్లాడిన వ్యాఖ్యలను తాము స్వాగతిస్తున్నామని పేర్కొన్నారు. ఇప్పటికైనా కేంద్ర ప్రభుత్వం, సుప్రీంకోర్టు సీజ్ జస్టిస్ రవణ కల్పించుకొని బీసీ, ఎస్సీ, ఎస్సీలకు ఒక హక్కుగా న్యాయమూర్తులుగా అవకాశాలు రావాలంటే పార్లమెంట్‌లో బిల్లు పెట్టించి బడుగులకు న్యాయం చేయాలని కోరారు.

## ‘హజారాబాద్‌ను పీపీ జిల్లాగా ఏర్పాటు చేయాలి’

హజారాబాద్, జూన్ 9: దక్షిణ భారతదేశం నుంచి మొదటి సారిగా ప్రధాని అయిన పీపీ సర్పంచ్‌పాతూ పేరు మీద హజారాబాద్‌ను జిల్లాగా ఏర్పాటు చేయాలని ఓసీ సామాజిక సంఘాల సహకారం సహకార్య జాతీయ అధ్యక్షుడు పొలాడి రామారాడి అన్నారు. బుధవారం హజారాబాద్‌లో ఆయన విలేజరులతో మాట్లాడుతూ హజారాబాద్ జిల్లా కోసం గతంలో అనేక ఉద్యమాలు జరిగాయన్నారు. కొత్త జిల్లాల ఏర్పాటు సమయంలో హజారాబాద్‌ను పీపీ జిల్లా చేయాలని విన తీవ్ర్రాలు సమర్పించిన ఎవరూ పట్టించుకోలేదన్నారు. కొన్ని జిల్లాల్లో అవసరం లేకున్నా జిల్లాలు చేశారన్నారు. ప్రపంచ మేధావిగా గుర్తింపు పొందిన పీపీ పేరు మీద జిల్లాను ఏర్పాటు చేస్తే ఆయన ఆత్మకు శాంతి చేశారంటుండన్నారు. రాష్ట్ర ముఖ్యమంత్రి డిసీపై ఛోరం చూపారన్నారు. త్వరలో పీపీ జిల్లాను ఏర్పాటు చేయాలని సీఎంను కలుస్తామన్నారు.

## నేడు ‘పీఎఫ్ మీ ముగింబ’

కరీంనగర్ టౌన్, జూన్ 9: నగరంలోని ముకరంపురలోగా భవిష్యనిధి సంస్థ ప్రాంతీయ కార్యాలయంలో గురువారం ‘పీఎఫ్ మీ ముగింబ’(నిధి ఆహ్వా. నికత్) కార్యక్రమాన్ని నిర్వహిస్తున్నట్లు ఆస్సంట్ పీఎఫ్ కమిషనర్ జె శ్రీనివాస్ ఒక ప్రకటనలో తెలిపారు. ఉమ్మడి కరీంనగర్ జిల్లాలోని భవిష్యనిధి సభ్యులు, కార్యక సంఘాలు, సంస్థల యజమానులు తమ కైయమ్ సెటిల్మెంట్, భవిష్యనిధి జాతాబదిలి, కేవైసీ అనుసంధానం, తదితర సమస్యల పరిష్కారం కొరకు ఉదయం 10:30 నుంచి మధ్యాహ్నం ఒంటి గంటలపై సందర్శించి సమస్యలను తెలియజేస్తూ సహనాలు, నలవారు ఇవ్వాలని కోరారు.

## రైస్ మిల్లర్లు ధాన్యాన్ని దిగుమతి చేసుకోవాలి

● అదనపు కలెక్టర్ శ్యాం ప్రసాద్‌లాల్

కరీంనగర్ టౌన్, జూన్ 9: వివిధ జిల్లాల నుండి రావాల్సిన ధాన్యాన్ని వెంటనే రైస్‌మిల్లర్లు దిగుమతి చేసుకోవాలని జిల్లా అదనపు కలెక్టర్ శ్యాం ప్రసాద్‌లాల్ కార్యక్రమాన్ని నిర్వహిస్తున్నట్లు ఆస్సంట్ పీఎఫ్ కమిషనర్ జె శ్రీనివాస్ ఒక ప్రకటనలో తెలిపారు. ఉమ్మడి కరీంనగర్ జిల్లాలోని భవిష్యనిధి సభ్యులు, కార్యక సంఘాలు, సంస్థల యజమానులు తమ కైయమ్ సెటిల్మెంట్, భవిష్యనిధి జాతాబదిలి, కేవైసీ అనుసంధానం, తదితర సమస్యల పరిష్కారం కొరకు ఉదయం 10:30 నుంచి మధ్యాహ్నం ఒంటి గంటలపై సందర్శించి సమస్యలను తెలియజేస్తూ సహనాలు, నలవారు ఇవ్వాలని కోరారు.

## ఉపాధ్యాయుల హక్కుల కోసం ఎస్సీయూ పోరాటం

కరీంనగర్ టౌన్, జూన్ 9: నిజాం నిరంకుశ విధానాలు కొనసాగుతున్న సమయంలో ఉపాధ్యాయుల హక్కుల సాధన కోసం ముగ్గుం మోహన్‌షెడ్డీ నివాసంలో ఏర్పడ్డ తొలి ఉపాధ్యాయ సంఘం ఎస్సీయూ అని ఆ సంఘం రాష్ట్ర ప్రతినిధులు అన్నారు. రాష్ట్రపాధ్యాయ సంఘం (ఎస్సీయూ) 75వ ఆవిర్భావ దినోత్సవాన్ని పురస్కరించుకొని బుధవారం పత్రికత్వ వేడుకలను మనంగా నిర్వహించారు. స్థానిక ఎస్సీయూ భవన్‌లో జాతీయ, సంఘ పతాకాలను ఆ సంఘం జిల్లా అధ్యక్ష, కార్యదర్శులు కల్పా రవీంద్రావారి, శనిగిరప్ప రవి ఆవిష్కరించారు. ఈసందర్భంగా వారు మాట్లాడుతూ 1947లో పురుడు పోసుకున్న ఈ సంఘం 74 వసంతాలను పూర్తిచేసుకొని 75వ సంవత్సరంలోకి అడుగిడిందని అన్నారు. పత్రికత్వ వేడుకలను సంవత్సరం పొదుపుగా పొదుపుగా త్వరలోనే కార్యకరణ రూపొందిస్తామని అన్నారు. శాస్త్రీయమైన ప్రతిపాదనలతో ప్రభుత్వానికి అవసరమైన సహచరలు ఇస్తూ విధానరంగ సంతేమం కోసం కృషిచేస్తుందని చెప్పారు. వేతనస్పృహ, డీపీ, హెచ్‌ఆఫ్ లాంటి అనేక సౌకర్యాల కల్పించడంలో ఉద్యోగ భద్రత, సర్వీసు భద్రత, నోషన్లలో ఇంక్రిమెంట్లు తదితర సౌకర్యాలు కల్పించడంలో ఎస్సీయూ పాత మరువలేనిదని అన్నారు. కార్యక్రమంలో ఎస్సీయూ జిల్లా ఆర్థిక కార్యదర్శి ఎంగనలి బాలాజీ, రాష్ట్ర అసోసియేట్ అధ్యక్షుడు కందుకూరి దయానంద్, రాష్ట్ర ఉపాధ్యక్షుడు వీఆర్ శ్రీనివాస్, ఎంఎల్‌ఆర్‌యూ రాష్ట్ర నాయకుడు సత్యనారాయణగౌడ్, నాయకులు గంగం శ్రీధర్, ఉండవకూరి వివేకానందవారి, పయోజ్, మాధవస్వామి తదితరులు పాల్గొన్నారు.

## కొడుకు ఉద్యోగం కోసం వాటర్ ట్యాంక్ ఎక్స్‌ప్రెస్ తండ్రి

మున్నెబాద్, జూన్ 9: మున్నెబాద్ మండలం పోక్లలో గ్రామంలో కొడుకు ఉద్యోగం కోసం తండ్రి బుధవారం వాటర్ ట్యాంక్ ఎక్స్‌ప్రెస్ నిరసన తెలిపాడు. గ్రామానికి చెందిన మాచర్ల చంద్రం 2017లో తనకున్న రెండేకరాల భూమిని పోక్లలో మార్కెట్ కమిటీ కార్యాలయానికి విక్రయించాడు. తన కొడుకుకు మార్కెట్ కమిటీలో ఏదైనా పని కల్పించాలనే ఒప్పందం మేరకు మార్కెట్ ధర కంటే తక్కువకు అమ్మాడు. ఒప్పుందా మేరకు తన కొడుకుకు పని ఏర్పాడు. ఇన్సైని మార్కెట్ కమిటీ పాలకవర్గ సభ్యులను అడుగుతూ వస్తున్నాడు. ఏళ్ళు గడుస్తున్నా పని ఇవ్వడం లేదని చంద్రం ఆగ్రహం వ్యక్తం చేశాడు. వాటర్ ట్యాంక్ ఎక్స్‌ప్రెస్ నిరసన తెలిపాడు. సహకార సంఘం చైర్మన్ బాబురావు, పోలీసులు అక్కడికి చేరుకొని చంద్రయ్యను సముదాయంచారు. విషయాన్ని మంత్రి కేటీఆర్ దృష్టికి తీసుకెళ్లి న్యాయం చేస్తానని బాబురావు హామీ ఇవ్వడంతో చంద్రం కిందకు దిగాడు.

## చికిత్స పొందుతూ ఒకరి మృతి

కరీంనగర్ జైం, జూన్ 9 : కరీంనగర్‌లోని రూరల్ పోలీసు రాజా సమీపంలో బంజరుడెడ్డి ప్రాంతంలో మంగళవారం విద్యుత్‌సంభం ఎస్సీ, విద్యుదాహారానికి గురైన అశోక్‌నగర్‌కు చెందిన కమల్ జోడేశా(32) ప్రభుత్వ ఆసుపత్రిలో చికిత్స పొందుతూ బుధవారం మృతిచెందాడని కరీంనగర్ ఒకటో రాజా పోలీసులు తెలిపారు. మాడేళ్ళుగా మతి స్థితిలో కోల్పోయిన కమల్ జోడేశాను ఇంటి వద్దనే ఉంపకున్నామని, మంగళవారం మధ్యాహ్నం ఇంటి నుంచి బయటకు వెళ్ళగా ఆయన కోసం గాలిస్తుండగా ఈ సంఘటన జరిగిందని మృతుడి కుటుంబ సభ్యులు పోలీసులకు ఇచ్చిన ఫిర్యాదులో పేర్కొన్నారు. కేసు నమోదు చేసి దర్యాప్తు చేస్తున్నామని పోలీసులు తెలిపారు.



98 మందికి కరోనా పాజిటివ్

సిరిసిల్ల, జూన్ 9 (ఆంధ్రజ్యోతి): రాజన్న సిరిసిల్ల జిల్లాలో బుధవారం 1677 మందికి పరీక్షలు చేయగా 98 మందికి కరోనా పాజిటివ్ నిర్ధారణ అయ్యింది. జిల్లా ఆసుపత్రిలో కరోనాతో ఇద్దరు మృతిచెందారు. సిరిసిల్లకు చెందిన 68 ఏళ్ల వ్యక్తి, తంగళ్లపల్లికి చెందిన 65 ఏళ్ల వ్యక్తి చికిత్స పొందుతూ మృతిచెందారు. జిల్లాలో ఇప్పటి వరకు 27,929 మంది కొవిడ్ బారిన పడ్డారు. 25,297 మంది కోలుకున్నారు. 2168 మంది చికిత్స పొందుతున్నారు. జిల్లాలో ఇప్పటి వరకు 464 మంది మరణించారు.

మార్కెట్ యార్డు స్థల పత్రాల అందజేత

వేములవాడరూరల్, జూన్ 9 : మండలంలోని ముద్రిపల్లిలో నిర్మించ తలపెట్టిన వేములవాడ మార్కెట్ యార్డుకు సంబంధించిన స్థల పత్రాలను తహసీల్దార్ శ్రీనివాస్ బుధవారం మార్కెట్ కమిటీ వైర్లన్ గడ్డం హస్తాంధకు అందజేశారు. ఈ సందర్భంగా ఆయన మాట్లాడుతూ ప్రస్తుతం వేములవాడలో ఉన్న మార్కెట్ యార్డును ముద్రిపల్లిలో అత్యధు నికంగా నిర్మించాలని ఎమ్మెల్యే చెన్నమనేని రమేష్బాబు ఛావించారన్నారు. ఇందుకోసం ప్రత్యేక చౌరస్ చూపారన్నారు. ముద్రిపల్లిలో 13.2 ఎకరాల్లో రూ.20 కోట్ల అంచనాలతో రైతు మార్కెట్ నిర్మాణం చేపడతామన్నారు. కార్యక్రమంలో మున్సిపల్ ఛైర్మన్ల రామతీర్థప్ప మాధవి రాజు, రూరల్ జడ్పీటీసీ ఏన వాణి తిరుపతి, అర్చన్ జడ్పీటీసీ మృళకుల రవి, అర్చన్ ఎంపీపీ బూర వజ్రమ్మ బాబు, తహసీల్దార్ శ్రీనివాస్, మున్సిపల్ కమిషనర్ శ్యాంసుందర్ రావు, ముద్రిపల్లి సర్పంచ్ కట్నం మల్లేశం, వ్యవసాయ మార్కెట్ కమిటీ వైస్ చైర్మన్ ఊడల్ ప్రవీణ్, మార్కెట్ కమిటీ డైరెక్టర్ల తదితరులు పాల్గొన్నారు.

చెరువు కట్టను కాపాడండి

చందుర్తి, జూన్ 9: చందుర్తి మండలం తిమ్మాపూర్, ఆశిరెడ్డిపల్లి గ్రామాల మధ్య ఉన్న అయ్యోరుకుంట చెరువు కట్టను కాపాడాలని ఆయా గ్రామాల రైతులు కోరారు. బుధవారం తహసీల్దార్ కు వినపిత్రం అందజేశారు. ఈ కుంటలో భూమి గల రైతు చెరువు కట్ట పక్కన ఉన్న మట్టిని తీసి తన భూమిలో పోస్తున్నాడని పేర్కొన్నారు. దీంతో చెరువు కట్టకు ప్రమాదం ఏర్పడనుందన్నారు. రైతులు ప్రభాకరెడ్డి, లచ్చయ్య, మదు, దేవయ్య, రఘుపతిరెడ్డి, మల్లారెడ్డి, భూమయ్య, నిర్మల, లావణ్య, కాంతయ్యశోభ, సర్దయ్య, మల్లప్ప, గంగమ్మలయ్య, రవీందర్, ఎల్లయ్య, రాజేంద్రుడు తదితరులు పాల్గొన్నారు.

ఆధార్ నమోదు కేంద్రం ఏర్పాటు

ఇల్లంతకుంట, జూన్ 9:మండల కేంద్రంలోని తెలంగాణ గ్రామీణ బ్యాంక్ కోల్ ఆధార్ నమోదు కేంద్రాన్ని ఏర్పాటు చేసినట్లు బ్యాంక్ మేనేజర్ మం తెన లింగారెడ్డి ఒక ప్రకటనలో తెలిపారు. ఆధార్ ఎన్రోలేషన్లంటికి రుసు ము తీసుకోవడం లేదని, అవకాశాన్ని సద్వినియోగం చేసుకోవాలని సూచించారు.

బాధిత కుటుంబాలకు పరామర్శ

వేములవాడ టౌన్, జూన్ 9 : వేములవాడ పట్టణానికి చెందిన సీనియర్ పాట్రోయిడు మహమ్మద్ ఖలిం పాషా తండ్రి ఇటీవల మృతి చెందడంతో బాధిత కుటుంబ సభ్యులను టీఆర్ఎస్ సీనియర్ నాయకులు, మార్కెట్ కమిటీ మాజీ చైర్మన్ ఏనుగు మహేశ్వరెడ్డి బుధవారం పరామర్శించారు. పట్టణానికి చెందిన సీనియర్ సివిల్ ఇంజనీర్ రఘుపతి-హేమంత దంపతులు మృతి చెందగా వారి కుమారుడు రమణను మున్సిపల్ ఛైర్మన్ల రామతీర్థప్ప మాధవరాజు పరామర్శించారు.

కరోనాపై జాగ్రత్తగా ఉండాలి

రుద్రంగి జూన్ 9: కరోనా మహమ్మరపై ప్రతి ఒక్కరు జాగ్రత్తగా ఉండాలని టీఆర్ఎస్ సీనియర్ నాయకుడు, వార్డు సభ్యుడు చెప్పాలి గజేష్ అన్నారు. మండల కేంద్రంలోని ప్రాథమిక ఆరోగ్య ఉపకేంద్రం వైద్య సిబ్బందికి బుధవారం పట్నీ ఆశ్రిమిటర్, టెంపరరీ గన్, మాస్కులు, శానిటైజర్లు, మందుల కిట్లను అందజేశారు. ఈ సందర్భంగా గజేష్ మాట్లాడుతూ సపా ఫౌండేషన్ అధ్యక్షుల దండతోయిన లచ్చయ్య, సంఘం నాయకులు నాగరపు దేవేందర్, పట్ల బాబు, దండవేని మీనయ్య, సంజీవ్, సత్యం, బాలదేవయ్య, పిట్ల రమేష్, రాజశేఖర్ తదితరులు ఉన్నారు.

కొవిడ్ బాధితులకు డ్రైవ్ వాచ్ పంపిణీ

ఎల్లారెడ్డిపేట, జూన్ 9:మండలంలోని బండలింగంపల్లిలో కొవిడ్ బారిన పడిన 36 కుటుంబాలకు సిరిసిల్ల కమ్యూనిటీ వర్క్ వారు సమకూర్చిన డ్రైవ్ వాచ్ కిట్లను ఎంపీటీసీ పద్మ బుధవారం పంపిణీ చేశారు. కార్యక్రమంలో పాస్టర్ సుధాకర్, మహేందర్, ఏనుడాన్, కిషోర్ కుమార్, ఆశా కార్యకర్త లావణ్య స్థానికులు రాజు, సునీల్ తదితరులు పాల్గొన్నారు.

బాధిత కుటుంబానికి ఆర్థిక సాయం

గంటీపాపేట, జూన్ 9 : గంటీపాపేట మండల కేంద్రంలో ఇటీవల అనారోగ్యంతో మృతి చెందిన జంగ దివ్య కుటుంబానికి ముదిరాజ్ కల స్తులు, కొందరు యువకులు బుధవారం ఆర్థికసాయం అందజేశారు. మృతురాలికి కూతురు, కుమారుడు ఉండడంతో వారి పేర్లపైన రూ.25 వేలు ఫిక్స్డ్ డిపాజిట్ చేశారు. ఫిక్స్డ్ డిపాజిట్ బాండ్ ను పిల్లలకు అంద జేశారు. ముదిరాజ్ సంఘం అధ్యక్షుడు దండతోయిన లచ్చయ్య, సంఘం నాయకులు నాగరపు దేవేందర్, పట్ల బాబు, దండవేని మీనయ్య, సంజీవ్, సత్యం, బాలదేవయ్య, పిట్ల రమేష్, రాజశేఖర్ తదితరులు ఉన్నారు.

గ్రామ పంచాయతీ సిబ్బంది సేవలను గుర్తించాలి

ఇల్లంతకుంట, జూన్ 9: గ్రామపంచాయతీ సిబ్బంది సేవలను ప్రతి ఒక్కరూ గుర్తించాలని సర్పంచ్ రొండ్ లక్ష్మి అన్నారు. మండలంలోని రేపాక గ్రామపంచాయతీ కార్యాలయం ఆవరణలో బుధవారం పంచాయతీ సిబ్బంది డిగి శానిటైజర్లు, మాస్కులు, సబ్బులు, గ్లాజులు పంపిణీ చేశారు. సర్పంచ్ మాట్లాడుతూ ప్రతి ఒక్కరూ కొవిడ్ నిబంధనలు పాటించాలన్నారు. అత్యవసరమైతేనే బయటకు రావాలని సూచించారు.

పేదల అభ్యున్నత ప్రభుత్వ ధ్యేయం

సిరిసిల్ల రూరల్, జూన్ 9 : నిరుపేదల అభ్యున్నతే ధ్యేయమని, ఇందులో భాగంగా రాష్ట్ర ప్రభుత్వం అనేక సంక్షేమ పథకాలను ప్రవేశ పెట్టేందని మార్కెట్ కమిటీ మాజీ చైన్ వైర్మన్ ఎరవెళ్లి వెంకటరమణరావు అన్నారు. సిరిసిల్ల రూరల్ పరిధిలోని పెద్దపల్లి గ్రామానికి చెందిన కొండపెల్లి సామెనికి రూ.57వేలు, మండల రాజుకు రూ.15వేల చొప్పున సీఎంఐఎస్ చెక్కుల మంజూరకావడంతో బుధవారం వారి ఇళ్లకు వెళ్లి అందజేశారు. కార్యక్రమంలో కొన్నిలర్లు లింగంపల్లి సత్యనారాయణ, భూక్య రెడ్డినాయక్, నాయకులు కర్లం మహిపాల్, శివరాత్రి లింగయ్య, ఏనుగుల సర్దయ్య తదితరులు పాల్గొన్నారు.

పాఠశాలల మూసివేత సరికాదు

సిరిసిల్ల ఎడ్మిక్లేషన్, జూన్ 9: రేవంలైజేషన్ పేరుతో పాఠశాలల మూసివేత సరికాదని బీసీటీఎ రాష్ట్ర ప్రధానకార్యదర్శి ఎల్లమ్మల లక్ష్మణ్ గౌడ్ అన్నారు. బుధవారం సిరిసిల్లలో ఏర్పాటు చేసిన సమావేశంలో మాట్లాడారు. బిదుగు బలహీన పర్ధాల పిల్లలు పాఠశాలలకు బాధరమై ద్రావమట్టుగా మారే అవకాశం ఉందన్నారు. ప్రభుత్వం పాఠశాలల మూసివేతను మానుకోవాలన్నారు. కార్యక్రమంలో రాష్ట్ర కార్యదర్శి బండారు మల్లేశం, జిల్లా అధ్యక్షుడు ఫులి రాంగోపాల్ గౌడ్, ప్రధాన కార్యదర్శి ఇణికాల సుధాకర్, తాడికొండ కృష్ణహరి, నామపురం అశోక్, దేవదాస్ పాల్గొన్నారు.

ఐకమత్యంతోనే లభిస్తుంది

ఇల్లంతకుంట, జూన్ 9: ఐకమత్యంతోనే సంఘం అభివృద్ధి చెందుతుందని మండల సూర్ బాషా సంఘం అధ్యక్షుడు మహమ్మద్ సలావద్దీన్ అన్నారు. మండలకేంద్రంలో బుధవారం నిర్వహించిన సమావేశంలో మాట్లాడారు. సూర్బాషాలు ఆర్థికంగా వెనుకబడి ఉన్నారని, ప్రభుత్వం అడుకోవాలని కోరారు. ఈ సమావేశంలో ప్రధానకార్యదర్శి ఉస్మాన్, మండల అవరీషత్ కోఆర్డనే సభ్యుడు సలీం, సంఘం ఉపాధ్యక్షుడు జలీల్, కోశాధికారి సలీం, నాయకులు ముస్తాఫా, జలీల్, కుతుబద్దీన్, హైదర్, బాషు, సలీమ్, బషీర్ తదితరులు పాల్గొన్నారు.

పేకాటస్థావరంపై పోలీసుల దాడి

వేములవాడ టౌన్, జూన్ 9 : వేములవాడ మండలం అగ్రహారం గ్రామ శివారంలో పేకాట స్థావరంపై బుధవారం పోలీసులు దాడి చేశారు. ఏడు గురిని అదుపులోకి తీసుకున్నట్లు టౌన్ సీబి వెంకటేశ్ తెలిపారు. కేసు నమోదు చేసినట్లు, వారి వద్ద రూ.3700 స్వాధీనం చేసుకున్నట్లు పేర్కొన్నారు.

పీఆర్సీ నిర్ణయంపై హర్షం

ఇల్లంతకుంట, జూన్ 9: ప్రభుత్వం తీసుకున్న పీఆర్సీ అమలు నిర్ణయంపై పీఆర్సీయూ జిల్లాగౌరవ అధ్యక్షుడు హస్తాద్ద శంకర్ హర్షం వ్యక్తం చేశారు. బుధవారం మండల కేంద్రంలో నిర్వహించిన సంఘం నాయకుల సమావేశంలో మాట్లాడారు. సీఎం, మంత్రి మండలికి కృతజ్ఞతలు తెలిపారు. సమావేశంలో సంఘం మండల అధ్యక్షుడు తూముకుంట మోహన్ రెడ్డి, ప్రాంతకార్యదర్శి గుర్రం సందీప్ రెడ్డి, జిల్లా కార్యదర్శి వెంకటేశ్ తదితరులు పాల్గొన్నారు.

లాక్ డౌన్ సడలింపుతో ఊరట



అంబేద్కర్ చౌరస్తా వద్ద తనిఖీ చేస్తున్న ఎస్సీ, సిబ్బంది

(ఆంధ్రజ్యోతి సిరిసిల్ల)

కరోనా కట్టడికి లాక్ డౌన్ విధించడంతో చిరు వ్యాపారులు, రోజు వారీ కూలీలు ఇబ్బందులు పడ్డారు. 30 రోజుల తర్వాత పగలు ఆన్ లాక్ చేస్తూ కల్పించిన సడలింపులతో చిరు వ్యాపారులు, కూలీలు, వ్యాపారులకు ఊరట లభించినట్లైంది. గురువారం నుంచి లాక్ డౌన్ ను మరో పది రోజులు పొడిగించినా పగలు సడలింపు ఇవ్వడంతో జన జీవనం యథావిధిగా కొనసాగిస్తుంది. రాత్రి వేళ లాక్ డౌన్, కర్ఫ్యూ శ్రామిక పర్ధాలపై పెద్దగా ప్రభావం చూపదని భావిస్తున్నారు. లాక్ డౌన్ లో కొద్ది రోజులు ఉదయం 10 గంటల వరకు మరికొద్ది రోజులు సడలింపు 2 గంటల వరకు సడలింపు ఉండడంతో జిల్లా ప్రజలు పనులు పూర్తిగా చేసుకోలేకపోయారు. తాజాగా ఉదయం 6 గంటల నుంచి సాయంత్రం 5 వరకు లాక్ డౌన్ సడలింపు ఇవ్వారు. మరో గంట ఇళ్లకు చేరుకోవడానికి అవకాశం కల్పించడంలో మేము బాబు కలగనుంది. వ్యాపారాలు, ఇతర వాణిజ్య సంస్థలు, భవన నిర్మాణాలు, ఇతర పనులు

- నేటి నుంచి పగలు ఆన్ లాక్
- తనిఖీలు నిర్వహించిన ఎస్సీ రాహుల్ హెగ్డే

యధావిధిగా జరగనున్నాయి.

లాక్ డౌన్ ను పర్యవేక్షించిన ఎస్సీ

రాజన్న సిరిసిల్ల జిల్లాలో పోలీసులు లాక్ డౌన్ ను కఠినంగా అమలు చేస్తున్నారు. మధ్యాహ్నం 2 గంటల తర్వాత ఎస్సీ రాహుల్ హెగ్డే స్వయంగా పర్యవేక్షిస్తున్నారు. బుధవారం జిల్లా కేంద్రంలోని అంబేద్కర్ చౌరస్తా వద్ద ఎస్సీ తనిఖీలు నిర్వహించారు. ఈ సందర్భంగా ఆయన మాట్లాడుతూ కొత్త జీవో ప్రకారం మరో 10 రోజుల వరకు లాక్ డౌన్ పొడిగించినట్లు, ఉదయం 6 గంటల నుంచి సాయంత్రం 5 గంటల వరకు సడలింపు ఇవ్వినట్లు తెలిపారు. మరో గంట ఇళ్లకు చేరుకు నేందుకు అవకాశం కల్పించినట్లన్నారు. సాయంత్రం 6 గంటల తర్వాత అనవసరంగా బయటకు వచ్చిన వాహనాలను సీజ్ చేస్తామన్నారు. బయట లింగ్ వారిపై క్రిమినల్ కేసులు నమోదు చేస్తామని హెచ్చరించారు. ఆయన వెంట సీబి అనిల్ కుమార్ తదితరులు ఉన్నారు.

ప్రజాసమస్యలపై తగ్గ లేదు

తంగళ్లపల్లి, జూన్ 9: స్థానిక ఎమ్మెల్యే మంత్రి కేటీఆర్ కు ప్రారంభోత్సవాలపై ఉన్న శ్రద్ధ ప్రజా సమస్యలపై లేదని బీజేపీ జిల్లా ప్రధాన కార్యదర్శి రెడ్డతోయిన గోపి విమర్శించారు. బుధవారం తంగళ్లపల్లి మండల జిల్లల్లో పరిధాన్యం కొనుగోలు కేంద్రాన్ని బీజేపీ నాయకులు పరీక్షించారు. ధాన్యం కొనుగోలు చేసేవరకు రైతుల తరఫున బీజేపీ పోరాడుతుందన్నారు. కొనుగోలు కేంద్రాల్లో రైతులు అవస్థలు పడుతున్నా మంత్రి కేటీఆర్ పట్టించుకోవడంలేదన్నారు. రెండు రోజులు ఇసుక రవాణా నిలిపివేసి ఆ లాల్లో ధాన్యాన్ని మిల్లులకు తరలించాలన్నారు. అలంకార ప్రాయంగా ఉన్న రైతు వేదికలలో ధాన్యాన్ని నిలువ చేయాలన్నారు. కలెక్టర్ అధ్యక్షంలో ఏర్పాటు చేసిన టాస్క్ ఫోర్స్ కమిటీ పత్రాలేకుండా పోయిందన్నారు. రెండు రోజుల్లో కొనుగోలు కేంద్రాల్లో ధాన్యం బాకీ కాకపోతే బీజేపీ రైతులతో కలిసి ఉద్యమాన్ని ఉంటుంది. బీజేపీ నాయకులు టైలినేని రాము, సందేవేని రాజు, అంజనేయులు, సంతోష్, బోయ రాజు, చరణ్ తదితరులు పాల్గొన్నారు.

పత్తి విత్తనాల పట్టివేత

చందుర్తి జూన్ 9 : మండలంలోని ముద్రిగడ్డలో బుధవారం పత్తి విత్తనాలను పట్టుకున్నట్లు మండల వ్యవసాయశాఖ అధికారి దుర్ధరాజు తెలిపారు. ఆయన వివరాల ప్రకారం.. గ్రామానికి చెందిన సాంబశివరెడ్డికి ఆనే రైతుకు చెందిన రెకుల పెడలే నకిలీ పత్తి విత్తనాల సంఘలు ఉన్నాయనే సమాచారంతో పోలీసుల సహకారంతో దాడి చేసినట్లు చెప్పారు. దాడిలో 4.89 క్వింటాళ్ల పత్తి విత్తనాలను పట్టుకున్నట్లు పోలీస్ స్టేషను తరలించినట్లు తెలిపారు. విత్తనాలు వేజుగోపాల్ రెడ్డి ఆనే రైతుకు చెందినవని సాంబశివరెడ్డి తెలిపినట్లు పేర్కొన్నారు. నకిలీ విత్తనాలను పరీక్ష కోసం ల్యాబ్ కు పంపిస్తున్నామన్నారు. వేజుగోపాల్ రెడ్డి, సాంబశివ రెడ్డిపై పోలీస్ స్టేషన్ లో ఫిర్యాదు చేసినట్లు తెలిపారు.

దుబాయిలో కోరుట్టపేటవాసి మృతి

ఎల్లారెడ్డిపేట, జూన్ 9: ఎల్లారెడ్డిపేట మండలం కోరుట్టపేట గ్రామానికి చెందిన అందిప్పల్ల సతీష్(31) బుధవారం రాత్రి దుబాయిలో గుండెపోటుతో మృతి చెందాడు. కుటుంబ సభ్యులు నింజుల ప్రకారం..గ్రామానికి చెందిన సతీష్ ఏడాదిన్నర కిందట రూ.2 లక్షల ఆస్తుని చేసి దుబాయికి వలస వెళ్లాడు. రోజులాగే పనులకు వెళ్లి గడికి చేరుకున్నాడు. చాలో కొన్ని రావడంతో ఒక్కసారిగా కుప్ప కూలాడు. స్పృహతులు ఆస్పత్రికి తరలించే లోపే మృతి చెందాడు. మృతదేహాన్ని స్వగ్రామానికి తీసుకు వచ్చేలా మంత్రి కేటీఆర్ చౌరస్ తీసుకోవాలని కుటుంబసభ్యులు, స్థానికులు కోరుతున్నారు.

రాగిజావ పంపిణీ

సిరిసిల్ల రూరల్, జూన్ 9: సిరిసిల్ల పట్టణంలో సీబిఐయూ అధ్యక్షులతో చేపట్టిన ఉచిత రాగిజావ పంపిణీ బుధవారం కొనసాగింది. పట్టణంలోని బీవైసగ రోల్ కట్టపైసమ్మ గుడి వద్ద బీవైసగకు చెందిన గొల్ల మహేష్ సహకారంతో రాగిజావ పంపిణీ చేశారు. ఈ కార్యక్రమంలో సీబిఐయూ జిల్లా కార్యదర్శి కోడం రమణ, జిల్లా ఉపాధ్యక్షుడు మూషం రమేష్, ఎనగంటి రాజమల్లు, గడ్డం ఎల్లయ్య పోవమ్మ, శ్రీనివాస్, సంపత్ తదితరులు పాల్గొన్నారు.

పదోన్నతులు కల్పించాలి



నిరసన వ్యక్తం చేస్తున్న ఆలయ ఉద్యోగులు

వేములవాడ టౌన్, జూన్ 9: వేములవాడ రాజరాజేశ్వరి స్వామి ఆలయంలో పదోన్నతుల సమస్యను పరిష్కరించాలని నూతనంగా ఎన్నికైన ఆలయ ఉద్యోగుల సంఘం అధ్యక్షుడు ఉపాధ్యాయుల చంద్రశేఖర్ డిమాండ్ చేశారు. ఆలయ ఈశ్వ వైఖరికి నిరసనగా బుధవారం ఆలయ ఉద్యోగ సంఘం కార్యవర్గం అధ్యక్షులలో నల్లబాడ్డిలు ధరించి నిరసన వ్యక్తం చేశారు. ఉద్యోగుల

దీర్ఘకాలిక పదోన్నతి సమస్యలు, పీఆర్సీ ఉద్యోగ పాల్కో కార్యల వయోరమితి పెంపు వంటి సమస్యల పరిష్కారానికి కృషి చేస్తామన్నారు.

ఆలయ ఉద్యోగుల సంఘం అధ్యక్షుడిగా చంద్రశేఖర్

వేములవాడ రాజరాజేశ్వరిస్వామి ఆలయ ఉద్యోగుల సంఘం అధ్యక్షుడిగా ఉపాధ్యాయుల చంద్ర శేఖర్ ఎన్నికయ్యారు. ఆలయ ధర్మకర్తల మంత్రి సమావేశం ముగియడంతో బుధవారం ఉద్యోగ సంఘం సమావేశం నిర్వహించారు. ఈ సందర్భంగా కార్యవర్గాన్ని ఎన్నికయ్యారు. సంఘం గౌరవ అధ్యక్షుడిగా సిరిగిరి శ్రీరాములు, గౌరవ సలహాదారులుగా సంతెపల్లి హరికిషన్, ప్రధాన కార్యదర్శిగా పెరుక శ్రీనివాస్, క్యాపియర్ గా జన్నారం బాస్కర్, సంయుక్త కార్యదర్శిగా నక్క తిరుపతి, ఉపాధ్యక్షులుగా వరి సర్దయ్య, వెంకటలక్ష్మి, కార్యవర్గ సభ్యులుగా అరుణకుమార్, సునుగొండ రాజేందర్, గుంటూరు సరసింహమ్మార్, ఎన్.కమార్, తమ్మల నింతోష్, శ్రీనివాస్ ఎన్నికయ్యారు.

సమస్యలకు నిలయం

- బుడగ జంగాల కాలనీలో సౌకర్యాలు కరువు
- తాగునీరు, విద్యుత్ సౌకర్యం లేక ఇబ్బందులు



ఇళ్ల ఏదుట నిలిచిన డ్రెయినేజీ నీరు

ఎల్లారెడ్డిపేట, జూన్ 9: ఎల్లారెడ్డిపేట మండలం నారాయణపూర్ గ్రామంలోని బుడగ జంగాల కాలనీ సమస్యలకు నిలయంగా మారింది. కనీస వసతులు లేక కాలనీవాసు దుర్భర జీవనాన్ని సాగిస్తున్నారు. గొక్కుడు నీటికి అల్లాడుతున్నారు. అవరీక్షణంగా ఉన్న తొట్టిలోని నీటిని తాగేందుకు పట్టుకోవాల్సి వస్తుంది. మురుగు నీటి కాలువలు, విద్యుత్ సౌకర్యం, మిషన్ జగితడ వంటివి ఆ కాలనీ ధరి చేరలేదు. చీకట్లోనే మృగ్నిత వస్తోంది.



నీటి తొట్టి వద్ద తాగునీరు పట్టుకుంటున్న పిల్లలు

అంధకారంలో జీవనం..

గ్రామంలోని బుడగజంగాల కాలనీలో సుమారు 15 కుటుంబాలు ఉండగా 126 మంది జీవిస్తున్నారు. కూలీ పనులు చేసుకునే కాలనీవాసులు కనీస సౌకర్యాలు లేక అవస్థలు పడుతున్నారు. కాలనీలో కరెంటు సౌకర్యం లేక అంధకారంలో మృగ్గుతున్నారు. చీకటి పూట బిక్కుబిక్కుమంటూ కాలం వెల్లడిస్తున్నారు. ఉన్నది ఒకే బోరు బావి. పశువుల నీటి తొట్టి వరకు ఉన్న పైపె ధ్వారానే మురుగు నీటిలో నిలబడి తాగు నీటిని పట్టుకోవాలి. కలుషిత నీరు తాగడంతో కాలనీవాసులు వ్యాధుల బారిన పడుతున్నారు. బోరు మోటారు చెడిపోతే బిందెతో వ్యవసాయ పొలాల వెంట పరుగులు తీస్తున్నారు. పుధా నీరు వెళ్లేందుకు డ్రెయినేజీ వ్యవస్థ లేకపోవడంతో దుర్గంధం మధ్య కాలం వెల్లడిస్తున్నారు. ఈగలు, దోమలు వృద్ధి చెంది జ్వరాలతో మరణం పడుతున్నారు. ఓ పైపె కరోనా. మరో వైపు అవరీక్షణతతో రోగాల పాపపుతున్నారు. చేతిలో డబ్బులు

ఓట్లప్పుడే గుర్తుకొస్తాం..

- అన్నరాశి రేణ, కాలనీవాసి

కాలనీలో డ్రెయినేజీలు, తాగునీరు, విద్యుత్ లేక ఇబ్బందులు పడుతున్నాయి. చిమ్మ చీకట్లో ఇతరుల వెళ్లదీస్తున్నాయి. బోరు మోటారు ధ్వారా పశువుల కోసం ఏర్పాటు చేసిన తొట్టి వద్ద నీళ్లు పట్టుకుంటున్నాయి. బోరు చెడిపోతే చేయించుకోవాల్సి లేదు. డబ్బులు పోగు చేసి మరమ్మతు చేయించుకుంటాం. నాయకులకు ఓట్లప్పుడే మేం గుర్తుకొస్తాం. తర్వాత పట్టించుకునేవాళ్లే లేరు. ఇప్పటికైనా మా కాలనీని పట్టించుకోవాలి.



సౌకర్యాలు కల్పిస్తాం..

- భరత్ , పంచాయతీ కార్యదర్శి

బుడగజంగాల కాలనీలో నెల కొన్న సమస్యలను పరిష్కరిస్తాం. పశువుల నీటి తొట్టిని వారం రోజులకోసారి శుభ్రం చేయిస్తున్నాం. కాలనీవాసులు అక్కడి నీరు పట్టుకుంటున్నారు. ఇళ్ల ముందు సాగు నీటి కాలువ ఉండడంతో ఆందులోకి మురుగు నీరు చేరుతోంది. ఎక్స్ కాపేట రోడ్ పేరుకుపోయిన మురుగునీరు తొలగించి ట్రీలింగ్ పోడర్ చల్లుతాం. మిషన్ భరత్ కు పైపె టైన్ వేసి తాగునీరు అందించేలా చూస్తాం. కాలనీవాసులకు ఇబ్బందులు లేకుండా చూస్తాం.



లేక చికిత్సకు దూరమవుతున్నారు. పరిస్థితి విషమించి ప్రాణాల మీదకు తెచ్చుకుంటున్నారు. ఇప్పటికైనా ప్రజాప్రతినిధులు, అధికారులు స్పందించాలని, కాలనీలో నెలకొన్న సమస్యలను పరిష్కరించాలని కోరుతున్నారు.